

ព្រះរាជាណាចក្រ កម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខ:១២៤
ចុះថ្ងៃទី២០ ខែមេសា ឆ្នាំ២០០៤

សាលដីកា
លេខ:២៥៤
ចុះថ្ងៃទី០៨ ខែវិច្ឆិកា ឆ្នាំ២០០៤

តាងនាមប្រជារាស្ត្រខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី០៨
ខែវិច្ឆិកា ឆ្នាំ២០០៤ ដោយមានសមាសភាពដូចតទៅ:
១-ឯកឧត្តម..... ជាប្រធានក្រុមប្រឹក្សាជំនុំជំរះ
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រមរបាយការណ៍

ក្រឡាបញ្ជី

-លោកស្រី

តំណាងមហាអយ្យការ

-លោក ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខពីសាលដីការរដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ ឆ្នាំ
២០០៣ នៃសំណុំរឿងរដ្ឋប្បវេណីលេខ៤៨២ ចុះថ្ងៃទី០៨ ខែសីហា ឆ្នាំ២០០៣ របស់សាលា ឧទ្ធរណ៍
រវាង :

ដើមចោទឈ្មោះ ជគហ (ជាម្ចាស់បណ្តឹងសាទុក្ខ) ភេទស្រី អាយុ៤០ឆ្នាំ ជាតិខ្មែរ ទីលំនៅផ្ទះលេខ
៣២ ក្រុមទី១១៧ មណ្ឌល៨ ផ្លូវព្រះមុនីវង្ស សង្កាត់ស្រះចក ខណ្ឌដូនពេញ ក្រុងភ្នំពេញ ។ ឪពុកឈ្មោះ
ជិន ហុង (រ) ម្តាយឈ្មោះសេង គឹមហួរ (រ) ប្តីឈ្មោះទេព បូ ។

មានមេធាវីលោក ជាតំណាង ។

ចុងចម្លើយឈ្មោះ: (ជាចុងបណ្តឹងសាទុក្ខ) ភេទស្រី អាយុ៧៣ឆ្នាំ ជាតិខ្មែរ មានទីលំនៅ
ផ្ទះលេខ៣២ ក្រុមទី១១៧ មណ្ឌល៨ ផ្លូវព្រះមុនីវង្ស សង្កាត់ស្រះចក ខណ្ឌដូនពេញក្រុងភ្នំពេញ ។

ផ្ទេរសិទ្ធិឱ្យលោក ។

មានមេធាវីលោក ។

កម្មវត្ថុបណ្តឹង: ប្តឹងសុំចំណែកលើបណ្តាំមរតករបស់លោក

បណ្តឹងតប : ប្តឹងសុំបដិសេធលិខិតចែកមរតក ចុះថ្ងៃទី១១-១០-២០០១ .

បានឃើញបណ្តឹងសាទុក្ខលេខ០៣ ចុះថ្ងៃទី០៥ ខែមករា ឆ្នាំ២០០៤ របស់លោក ជាមេធាវី
តំណាងឱ្យឈ្មោះ ជគហ ប្តឹងមិនសុខចិត្តនឹងសាលដីការរដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ
ឆ្នាំ២០០៣ របស់សាលាឧទ្ធរណ៍ ត្រង់ចំណុចនៃសេចក្តីសម្រេច ទាំងមូល ។

បានឃើញសំណុំរឿងរដ្ឋប្បវេណីលេខ១២៤ ចុះថ្ងៃទី២០ ខែមេសា ឆ្នាំ២០០៤ របស់តុលាការ
កំពូល ។

តាមបណ្តឹងចុះថ្ងៃទី១៣-១២-២០០១ ដើមចោទ អ្នកស្រី ជគហ ថា : ខ្លួនសុំចំណែកលើបណ្តើ
មរតក របស់សពលោក តទ ថូ ចុះថ្ងៃទី១១-១០-២០០១ ដែលបានប្រគល់ឱ្យខ្លួនជាប្រពន្ធ និងជាអ្នកបំរើ
មើលថែលោកតា ទថ និងបានមើលថែជំងឺលោកតា ទថ តាំងពីឆ្នាំ១៩៩៨ បានរស់នៅជាមួយគ្នារហូតមក
។ ក្នុងការបំរើលោកតា ទថ សព្វសារពើនេះ គាត់តែងនិយាយថា អាណិតស្រលាញ់ខ្លួនណាស់ បើគាត់
ស្លាប់ទៅ មិនឱ្យខ្លួនលំបាកទេ តែខ្លួនមិនចាប់អារម្មណ៍ និងសំដីនេះឡើយ ។ នៅថ្ងៃទី១៥-១០-២០០១
លោកតា ទថ បានប្រគល់ ស្រោមសុំបត្រ១មកឱ្យខ្លួន ដោយប្រាប់ថា នេះជាកេរ្តិ៍បន្តិចបន្តួច សំរាប់ឱ្យខ្លួន
ចិញ្ចឹមជីវិតបានដោយ ខ្លួនឯង នៅពេលអត់ពីគាត់ទៅ ដល់ថ្ងៃបន្ទាប់លោកតា ទថ មានជំងឺធ្ងន់ ខ្លួនក៏
បញ្ជូនទៅមន្ទីរពេទ្យកាល់ម៉ែត្រ ដល់ថ្ងៃ២៥-១១-២០០១ វេលាម៉ោង៩:០០ព្រឹក តា ទថ ទទួលមរណៈ
ភាព ខ្លួនរៀបចំធ្វើបុណ្យតាមប្រពៃណីដោយមានញាតិមិត្ត បងប្អូនជួយជ្រោមជ្រែង ។

នៅថ្ងៃទី១១-១២-២០០១ ចៅសង្កាត់ស្រះចក បានអញ្ជើញលោកស្រី ពយ ដែលជាប្រពន្ធមុន
បានបួសនៅវត្តតាំងពី១០ឆ្នាំមកហើយ និងកូនដើមរបស់តា ទថ ចំនួន០៣នាក់មកស្តាប់នូវសេចក្តីមរតក
ពួកគាត់យល់ព្រមតាមសេចក្តីនេះដោយទទួលស្គាល់ថា ពិតជាអក្សររបស់លោកតា ទថ មែន ដូចមាន
កំណត់ហេតុរបស់ចៅសង្កាត់ស្រះចកស្រាប់ ដោយខ្លួនជួបការលំបាកខ្វះថវិកា ខ្លួនសុំឱ្យតុលាការសម្រេច
តាមបណ្តាំ ចុះថ្ងៃទី១១-១០-២០០១ របស់លោកតា ទថ ។

តាមបណ្តឹងតបចុះថ្ងៃទី០៨-០២-២០០២ លោក ទសថ តំណាងឱ្យលោកយាយ ពយ (ប្រពន្ធ
សព) ថា ខ្លួន និងបងៗ៦នាក់ទៀត មានឈ្មោះ ទណ, ទណ ទមណ ទរស ទរស ទរស ដែលត្រូវជាកូន
បង្កើតរបស់សពលោកតា ទថ និងជាទាយាទ សូមប្តឹងបដិសេធលិខិតចែកមរតក ចុះថ្ងៃទី១១-១០-
២០០១ ដែលភាគីដើមចោទប្តឹងទាមទារ ដោយហេតុថា លិខិតនេះ បានធ្វើឱ្យខូចខាតសិទ្ធិជាទាយានក្នុង
ការទទួលមរតក និងធ្វើឱ្យបាត់នូវចំណែករបស់ពួកខ្លួន ។

បានឃើញសាលក្រមរដ្ឋប្បវេណីលេខ ១៨(ក) ចុះថ្ងៃទី១២ ខែឧសភា ឆ្នាំ២០០៣ របស់
តុលាការក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងសុំ និងចម្លើយប្តឹងសុំរបស់លោកយាយ ពយ និងលោក ទសថ ជាតំណាង
ទាយាទនៃសពលោក ទថ ដែលមានលោកមេធាវី..... ការពារក្តីផង ទុកជាត្រឹមត្រូវតាមទម្រង់ និងគតិ
ច្បាប់ ។

២-ទទួលពាក្យបណ្តឹង និងចម្លើយតវ៉ារបស់អ្នកស្រី ជគហ ធ្វើសិទ្ធិឱ្យ អ្នកស្រី ជសផ មានមេធាវី ទុកជាត្រឹមត្រូវ តាមទម្រង់ច្បាប់ តែបដិសេធដោយខុសនឹងគតិច្បាប់ ។

៣-ទុកជាមោឃៈនូវលិខិតបណ្តាំចែកមរតក ចុះថ្ងៃទី១១-១០-២០០១ របស់សពលោក ទថ តាមគោលការណ៍ច្បាប់ ។

៤-បង្គាប់ឱ្យអ្នកស្រីជិន គឹមហោ ចែកផ្ទះលេខ៣៣AE1 ស្ថិតនៅផ្លូវលេខ៣៣៦ ភូមិ១ សង្កាត់ផ្សារដើមគរ ខណ្ឌទួលគោក ក្រុងភ្នំពេញ ពាក់កណ្តាលឱ្យមកទាយាទ នៃសពលោក ទថ មានលោក ទសថ ជាតំណាង មានមេធាវី ។ បើចែកមិនដាច់ស្រេចឱ្យលក់ឡាយឡុងយកប្រាក់ចែកជាពីរភាគស្មើ មាត្រា១៦៨ និងតទៅនៃច្បាប់ភូមិបាលថ្មីឆ្នាំ២០០១) ។

៥-បង្គាប់ឱ្យឈ្មោះ នជ នអ និងលោក លសវណៈ និងគ្រួសារ ព្រមទាំងអ្នកដទៃទៀត ចុះចេញពីផ្ទះលេខ៣៣AE1, ភូមិ១ សង្កាត់ផ្សារដើមគរ ។

៦-ទុកជាមោឃៈនូវលិខិតលក់ដី ផ្ទេរកម្មសិទ្ធិចុះថ្ងៃទី១២-៤-២០០១ នូវដីទំហំ៤៧៥០ម^២តំលៃ ២៨៥០ដុល្លា និងលិខិតលក់ដីផ្ទេរកម្មសិទ្ធិចុះថ្ងៃទី១៨-១០-២០០១ ទំហំ៧៨៨៥ម^២ តម្លៃ៤៧៣១ដុល្លា ដែលស្ថិតនៅភូមិជ្រោយក្របៅ២ ឃុំរកាអារ ស្រុកកងមាស ខេត្តកំពង់ចាមពី ឈ្មោះអ្នកស្រី ជគហ ឱ្យទៅឈ្មោះ ទថ និងប្រពន្ធ ជសផ (មាត្រា១៦៨ និង ១៧១ នៃច្បាប់ភូមិបាលថ្មី និងមាត្រា ៣៥ នៃច្បាប់កិច្ចសន្យាលេខ ៣៨) ។

៧-បង្គាប់ឱ្យអ្នកស្រី ជគហ ធ្វើសិទ្ធិឱ្យអ្នកស្រី ជសផ មានមេធាវីនិង..... ផង ចែកដីទំហំ ៤៧៥០ម^២ តម្លៃ២៨៥០ដុល្លា ដែលទិញពីអ្នកស្រី ឈគស តាមលិខិតលក់ដីផ្ទេរកម្មសិទ្ធិកាន់កាប់ចុះថ្ងៃទី១៤-៤-២០០១ ពាក់កណ្តាលឱ្យទៅទាយាទ នៃសពលោក ទថ និងដីទំហំ៧៨៨៥ម^២ ដែលទិញពីឈ្មោះ ឈវ ប្រពន្ធឈ្មោះ វស តំលៃ៤៧៣១ដុល្លា ដែលទិញតាមលិខិតលក់ដីផ្ទេរកម្មសិទ្ធិកាន់កាប់ចុះថ្ងៃទី១២-០៤-២០០១ ស្ថិតនៅភូមិជ្រោយក្របៅ២ ឃុំរកាអារ ស្រុកកងមាស ខេត្តកំពង់ចាម ពាក់កណ្តាលឱ្យទៅទាយាទនៃសពលោក ទថ ។ បើចែកគ្នា មិនដាច់ស្រេចឱ្យលក់ឡាយឡុងយកប្រាក់ចែកគ្នាស្មើ ចាប់ពីពេលដែលសាលក្រមនេះស្ថាពរ (មាត្រា១៦៨-១៧១ នៃច្បាប់ភូមិបាលថ្មី) ។

៨-ឱ្យអ្នកស្រី ជគហ បង់ប្រាក់ប្រដាប់ក្តី២១.០០០\$ ដែលបានកាត់យកពី ប្រាក់ប្រដាប់ក្តីរបស់ទាយាទនៃសពលោក ទថ ក្នុងសំណុំរឿងលេខ១៥៣៣ ចុះថ្ងៃទី១៩-១២-២០០១ សំណុំរឿងលេខ ១៥២៥/១៨-១២-២០០១ ចំនួន៧.០០០\$ របស់អ្នកស្រី ជគហ ដាក់ ថវិការដ្ឋ និងចំណាយផ្សេងៗរួចហើយ និងឱ្យអ្នកស្រី ជគហ មានអ្នកស្រី ជសផ ជា តំណាងបង់ពន្ធសមាមាត្រ១ នៃតម្លៃរឿងក្តីនេះ តែត្រូវឱ្យអ្នកឈ្នះក្តីបង់ជាមុន ហើយតម្រូវឱ្យ អ្នកស្រី ជគហ សងប្រាក់ប្រដាប់ក្តីចំនួន ១៤.០០០\$ និងប្រាក់ពន្ធសមាមាត្រនេះទៅទាយាទ នៃសពលោក ទថ វិញ ។

៩-សាលាក្រុមនេះ សម្រេចសេចក្តី និងប្រកាសជាសាធារណៈ ចំពោះមុខ ជសធី មេធាវី
លោក មេធាវី បើកផ្លូវប្តឹងឧទ្ធរណ៍កំណត់០២ខែ គិតពីថ្ងៃសម្រេចសេចក្តី ។

បានឃើញបណ្តឹងឧទ្ធរណ៍ ចុះថ្ងៃទី១១ ខែមិថុនា ឆ្នាំ២០០៣ របស់លោក តំណាងឱ្យអ្នក
ស្រី ជគហ មិនសុខចិត្តនឹងសាលាក្រុមលេខ១៨(ក) ចុះថ្ងៃទី១២-៥-២០០៣ របស់តុលាការក្រុងភ្នំពេញ
ត្រង់ចំណុចសេចក្តីសម្រេចទាំងមូល ។

បានឃើញសាលដីការដ្ឋប្បវេណីលេខ១២៩(ឈ) ចុះថ្ងៃទី០៥ ខែកញ្ញា ឆ្នាំ២០០៣ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី១១-៦-២០០៣ របស់លោកមេធាវី ទុកជា
ត្រឹមត្រូវតាមទម្រង់ច្បាប់ តែបដិសេធចោលដោយទាស់នឹងគតិច្បាប់ ។

២-តម្កល់សាលាក្រុមរដ្ឋប្បវេណីលេខ១៨(ក) ចុះថ្ងៃទី១២-៥-២០០៣ របស់តុលាការក្រុងភ្នំពេញ
ទុកជាបានការដដែល ។

៣-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០៛ ដែលឈ្មោះ ពយ បានបង់រួច
ហើយ គឺពន្ធចុះបញ្ជីក្តី និងពន្ធហ្នឹង ២៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ ចំណាយលើការ
ប្រគល់ដីកាកោះ៥០០០៛ និងចំណាយលើអាជ្ញាធរតុលាការ៥០០០៛ សរុប១៣០០០៛ ។

កាលបើផុតកំណត់ប្តឹងសាទុក្ខ បង្គាប់ឱ្យឈ្មោះ ជគហ សងប្រាក់ ១៣.០០០៛ នេះឱ្យទៅឈ្មោះ
ពយ វិញ ។

៤-សាលដីកានេះ ជំនុំជំរះជាសាធារណៈនៅថ្ងៃទី២៦-៨-២០០៣ ចំពោះមុខតំណាងចុងចម្លើយ
និងមេធាវីចុងចម្លើយ កំបាំងមុខដើមចោទ នឹងប្រកាសជាសាធារណៈនៅថ្ងៃទី០៤-៩-២០០៣ កំបាំងមុខ
គូក្តី បើកផ្លូវប្តឹងតវ៉ាតាមកំណត់ច្បាប់ ។

បានឃើញបណ្តឹងទាស់លេខ១១៥ ចុះថ្ងៃទី៣០ ខែកញ្ញា ឆ្នាំ២០០៣ របស់លោក មេធាវី
ចំណាយក្តីឱ្យដើមចោទ ប្តឹងទាស់នឹងសាលដីការដ្ឋប្បវេណីលេខ១២៩ (ឈ) ចុះថ្ងៃទី០៥ ខែកញ្ញា ឆ្នាំ
២០០៣ របស់សាលាឧទ្ធរណ៍ ត្រង់ចំណុចនៃសាលដីកាទាំងមូល ។

បានឃើញសាលដីការដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ ឆ្នាំ២០០៣ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងទាស់ ចុះថ្ងៃទី៣០-៩-២០០៣ របស់លោកមេធាវី ទុកជាត្រឹមត្រូវ
តាមទម្រង់ច្បាប់ តែបដិសេធចោលដោយទាស់ និងគតិច្បាប់ ។

២-តម្កល់សាលដីការដ្ឋប្បវេណីកំបាំងមុខលេខ១២៩(ឈ) ចុះថ្ងៃទី០៥-០៩-២០០៣ របស់
សាលាឧទ្ធរណ៍ ទុកជាបានការដដែល ។

៣-សាលដីកានេះ ជំនុំជំរះជាសាធារណៈនៅថ្ងៃទី២៨-១១-២០០៣ ចំពោះមុខមេធាវីតំណាងគ្រឹះ និងប្រកាសជាសាធារណៈនៅថ្ងៃទី០៥-១២-២០០៣ ចំពោះមុខមេធាវីតំណាងចុងចម្លើយ កំបាំងមុខ មេធាវីតំណាងដើមចោទ តែចាត់ទុកជាចំពោះមុខ បើកផ្លូវប្តឹងសាទុក្ខ តាមកំណត់ច្បាប់ ។

បានឃើញបណ្តឹងសាទុក្ខលេខ០៣ ចុះថ្ងៃទី០៥ ខែមករា ឆ្នាំ២០០៤ របស់លោក ជា មេធាវីតំណាងឱ្យឈ្មោះ ជគហ ប្តឹងមិនសុខចិត្តនឹងសាលដីការដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ ឆ្នាំ២០០៣ របស់សាលាឧទ្ធរណ៍ ត្រង់ចំណុចនៃសេចក្តីសម្រេចទាំងមូល ។

បានឃើញសារណាការពារចុះថ្ងៃទី១៧ ខែឧសភា ឆ្នាំ២០០៤ របស់ឈ្មោះ ជគហ

បានឃើញសារណាតបចុះថ្ងៃទី៣១ ខែឧសភា ឆ្នាំ២០០៤ របស់ឈ្មោះ ពយ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា : សាលដីការដ្ឋប្បវេណីលេខ១៧៦ (ឈ)ចុះថ្ងៃទី០៥-១២-២០០៣ របស់សាលាឧទ្ធរណ៍ ដែលបានសម្រេចសេចក្តីមកនេះមាន លក្ខណៈ ខុសឆ្គងទាំងទម្រង់ និងគតិច្បាប់ហើយ ។ សូមក្រុមប្រឹក្សាជំនុំជំរះ សំរេចតាមច្បាប់ ។

បានស្តាប់ក្រឡាបញ្ជីអានសារណារបស់អ្នកស្រី ជគហ នៅពេលសវនាការ ។

បានស្តាប់ចម្លើយរបស់លោក ទសថ តំណាងឱ្យអ្នកស្រី ពយ ជាចុងបណ្តឹងសាទុក្ខ នៅពេលសវ នាការថា : ចំពោះបណ្តឹងមរតក ចុះថ្ងៃទី១១ ខែតុលា ឆ្នាំ២០០១ ចំពោះខ្លួន និងក្រុមគ្រួសារ ខ្លួនគិតថា មិនត្រឹមត្រូវទេ ហើយក្រុមគ្រួសារទាំងមូលមិនមានអ្នកណាម្នាក់បានដឹង ទាល់តែសោះ ។ ចំពោះខ្លួន អ្នក ស្រី ជគហ មិនមែនជាប្រពន្ធរបស់ឪពុកខ្លួនទេ អ្នកស្រី ជគហ គាត់ទទួលប្រាក់ខែពីឪពុករបស់ខ្លួន ព្រោះ ថាជាកាតព្វកិច្ច ដូចជា ការបោកគុកអាចម៍នោម គឺជាការកិច្ចរបស់អ្នកស្រី ជគហ ព្រោះអ្នកស្រី ជគហ ជា អ្នកបំរើរបស់ឪពុកខ្លួន។ ម៉្យាងទៀត អ្នកស្រី ជគហ គាត់បានទទួលចំណែកពាក់កណ្តាលហើយ នៅមាន ដីជាច្រើនកន្លែងទៀតដែលក្រុមគ្រួសារខ្លួនមិនទាន់បានរកឃើញ ។ ខ្លួនសូមតម្កល់សាលដីកាសាលា ឧទ្ធរណ៍ ទាំងមូល ។

បានស្តាប់សេចក្តីសន្និដ្ឋានរបស់លោក ជាមេធាវីការពារ និងតំណាងឱ្យអ្នកស្រី ជ គហ ជាម្ចាស់បណ្តឹងសាទុក្ខ បានធ្វើសេចក្តីសន្និដ្ឋានថា បើពិនិត្យលើបណ្តឹងមរតកមួយច្បាប់ ចុះថ្ងៃទី១១ ខែតុលា ឆ្នាំ២០០១ គឺជាសំណេរអក្សរផ្ទាល់ដៃរបស់ឈ្មោះ ទថ ដែលជាម្ចាស់ទ្រព្យដោយបានសរសេរ ដោយផ្ទាល់ដៃ ក្នុងលិខិតបណ្តាំនេះ បានសរសេរយ៉ាងច្បាស់លាស់ អំពីឈ្មោះរបស់ម្ចាស់ទ្រព្យ ហើយបាន បញ្ជាក់ពីគោលបំណងដែលម្ចាស់បណ្តាំចង់ប្រគល់អោយ ។ លោកតា ទថ បានធ្វើការបែងចែកជាពីរ ចំណែកយ៉ាងច្បាស់លាស់ គឺទី១ លោកយាយពេនយុត ទី២ គឺកូនក្តីខ្លួន តាមការបែងចែកលោកតា ទថ បានបញ្ជាក់ពីទីកន្លែង និងប្រវែងច្បាស់លាស់ទី៣ ទៀតលិខិតបណ្តាំនេះ បានចុះថ្ងៃ ខែ ឆ្នាំ និងបានចុះ ហត្ថលេខា និងមានស្នាមមេដៃបញ្ជាក់យ៉ាងច្បាស់លាស់ ។ លិខិតបណ្តាំនេះ បានដាក់ក្នុងស្រោមត្រឹមត្រូវ

ហើយ លោកតា ទថ បានប្រគល់ឱ្យចៅសង្កាត់ឈ្មោះ ឆធរ ដោយបានចុះលេខរដ្ឋបាលយ៉ាងត្រឹមត្រូវ ។
បើសិនជាពិនិត្យលើអត្ថបទច្បាប់វិញ បណ្តើមរតក គឺជាសន្តតិកម្ម ដែលជាការផ្ទេរនូវបេតិកភ័ណ្ឌនៃបុគ្គល
ដែលស្លាប់ឱ្យជនម្នាក់ ឬច្រើននាក់ ដែលរស់នៅ ហៅថា សន្តតិជន ។ ការផ្ទេរនេះ គឺធ្វើទៅតាមឆន្ទៈរបស់
ម្ចាស់ទ្រព្យ ។ ខ្លួនសំណូមពរ សូមឯកឧត្តមប្រធានតុលាការកំពូល លោកចៅក្រម មេត្តាផ្តល់ភាពយុត្តិធម៌
ដល់កូនក្តីខ្លួន ដោយបង្វិលសំណុំរឿងទៅសាលាឧទ្ធរណ៍ ដើម្បីជំនុំជំរះសារ ជាថ្មីឡើងវិញ ។

បានស្តាប់សេចក្តីសន្និដ្ឋានរបស់លោកផាត់ ជាមេធាវីការពារឱ្យចុងចម្លើយ បានធ្វើសេចក្តី
សន្និដ្ឋានថា : ខ្លួនសូមជំរាបថា អ្នកស្រី ជគហ មិនមែនជាប្រពន្ធរបស់សពលោកតា ទថ ទេគឺជាអ្នកបំរើ
ក្នុងមួយខែ១០០ដុល្លារអាមេរិក អ្នកស្រីជិន គឺមហេ គាត់បំរើតបស្នងទៅលោកតា ទថ វិញ ព្រោះអ្នកស្រីជ
គហ ទទួលប្រាក់ ១០០ដុល្លារអាមេរិក ក្នុងឋានៈអ្នកស្រី ជគហ បំរើមនុស្សចាស់ ។ ជុំវិញបណ្តើមរតកសរ
សេរនៅថ្ងៃទី១១ ខែតុលា ឆ្នាំ ២០០១ លោកតា ទថ មានសតិអារម្មណ៍មិនហ្នឹងនរ ។ តាមគតិច្បាប់ការ
បែងចែកមរតកសាស្ត្រ សន្តតិជនដំបូងគេបង្អស់គឺកូន កូនមិនបានទទួលបែរជាអ្នកស្រី ជគហ បានទទួល
ពាក់កណ្តាល ទៅវិញ គាត់មិនបែងចែកឱ្យទៅទាយាទ គឺជាមោឃភាពរបស់បណ្តើមរតក។បណ្តើមរតក
សរសេរ នៅក្នុងសតិវិលវល់ ។ ចំណែកផ្ទះលេខ៣៣AE₁ មានស្នាមមេដៃរបស់លោកតា ទថ កន្លែងទៀត
ក៏ដាក់ឈ្មោះលោកតា ទថ ទៀត បើលោកតា ទថ ហេតុអ្វីបានដាក់ឈ្មោះលោកតា ទថ។ ខ្លួនសូមសំណូម
ពរក្រុមប្រឹក្សាជំនុំជំរះ មេត្តាតម្កល់ សាលដីកាសាលាឧទ្ធរណ៍លេខ១៧៦(ឈ)ចុះថ្ងៃទី០៥ ខែធ្នូ ឆ្នាំ
២០០៣ របស់សាលាឧទ្ធរណ៍ ទុកជាបានការពេញទាំងមូល។

- ក្រោយពីបានស្គាល់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សារណាដើមចោទ ចម្លើយតំណាងចុងចម្លើយ និងសេចក្តីសន្និដ្ឋានការពារ
របស់មេធាវីគូភាគី.
- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

-យល់ឃើញថាបណ្តឹងសាទុក្ខលេខ០៣ ចុះថ្ងៃទី០៥-០១-២០០៤ របស់លោកមេធាវី ធ្វើ
ឡើងក្នុងកំណត់ច្បាប់ តុលាការកំពូលអាចលើករឿងនេះ មកជំនុំជំរះបានតាមមាត្រា១៤ នៃច្បាប់ស្តីពីការ
ចាត់តាំង និងសកម្មភាពរបស់សាលាជំរះក្តី ។

-យល់ឃើញថាៈការដែលមេធាវីដើមចោទ លើកឡើងនៅពេលសវនាការនេះថា មរតកសាសន៍ចុះ
ថ្ងៃទី១១ ខែតុលា ឆ្នាំ២០០១ ធ្វើឡើងតាមគន្លងច្បាប់ជាលិខិតបណ្តាំ ធ្វើក្រោយគេ ហើយជាប្រភេទ
លិខិតបណ្តាំឯកជន សរសេរដោយដៃម្ចាស់ទ្រព្យផ្ទាល់ដែលគប្បីមានអានុភាព តាមផ្លូវច្បាប់ ហើយថា បើ
ទោះបីជាអ្នកស្រី ជគហ មិនមែនជាសហព័ទ្ធរបស់សពលោកតា ទថ ក៏អ្នកស្រីអាចទទួលអច្ច័យទានបាន

ដែរ នោះជាការពុំត្រឹមត្រូវទេ ពីព្រោះថា បច្ចុប្បន្ន យើងពុំទាន់មានច្បាប់ស្តីពីមរតកទេ ហើយតាមលិខិត ចុះថ្ងៃទី១៤-០២-២០០១ របស់សព បានបញ្ជាក់ច្បាស់ថា បានប្រគល់ផ្ទះចែកកូន៧នាក់ ដោយមានតម្លៃ តបស្នងផង ។ ម៉្យាងទៀត បណ្តាំចុះថ្ងៃទី១១-១០-២០០១ ធ្វើឡើងពេលដែលលោកតា ទថ មានជំងឺធ្ងន់ ហើយខ្លឹមសារនៃលិខិតបណ្តាំចុះថ្ងៃទី១១-១០-២០០១ នេះពុំបានចែងថា ឲ្យលប់ចោលនូវបណ្តាំមុនៗ ទេ ។

- យល់ឃើញថា តុលាការក្រុងភ្នំពេញ ក៏ដូចជាសាលាឧទ្ធរណ៍ដែរ ពុំបានទទួលស្គាល់ អ្នកស្រី ជ គហ ជាសហព័ទ្ធស្របច្បាប់របស់សពលោកតា ទថ ឡើយ តែបែរជាទទួលស្គាល់ផ្ទះលេខ៣៣ AE₁ ស្ថិត នៅផ្សារដើមគរ និងដីនៅស្រុកកងមានស ខេត្តកំពង់ចាម ដោយសំអាងលើលិខិតផ្ទេរសិទ្ធិមានឈ្មោះអ្នកស្រី ជគហ និងសពលោកតា ទថ ជាទ្រព្យរួមនោះ គឺជាការកំណត់ច្រឡំ ពីព្រោះថា បុគ្គលពីរនាក់ដែលមិនមែន ជាសហព័ទ្ធនិងគ្នា មានសិទ្ធិលើវត្ថុតែមួយ មិនអាចមានន័យថា ជាទ្រព្យរួមឡើយ ។

- យល់ឃើញថា ដើមចោទ បានធ្វើសារណាជូនមកតុលាការកំពូលរួចហើយ ប៉ុន្តែពុំបាន មកចូល រួមនាសវនាការនេះទេ មានតែមេធាវីមកចូលរួម ដូច្នោះតុលាការកំពូលជំនុំជំរះចាត់ទុកជាចំពោះមុខ ។

- យល់ឃើញថា សាលដីការដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ ឆ្នាំ ២០០៣ របស់ សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវតាមទម្រង់ និងគតិច្បាប់ ហើយ លើកលែងតែចំណុចទី៤,៥,៦,៧ នៃសាលក្រមរបស់តុលាការក្រុងភ្នំពេញ ដែលសាលា ឧទ្ធរណ៍តម្កល់ ទុកជាបានការ ត្រូវទុកជាមោឃៈ ។

ហេតុដូច្នោះ

**ចម្លើយសេចក្តីចំពោះមុខតំណាងច្បាប់ចម្លើយ
កំច្រាចមុខដើមចោទប៉ុន្តែចាត់ទុកជាចំពោះមុខ**

១-ទទួលបណ្តឹងសាទុក្ខលេខ០៣ ចុះថ្ងៃទី០៥ ខែមករា ឆ្នាំ២០០៤ របស់លោកមេធាវី ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនិងគតិច្បាប់ខ្លះ ។

២-តម្កល់សាលដីការដ្ឋប្បវេណីលេខ១៧៦(ឈ) ចុះថ្ងៃទី០៥ ខែធ្នូ ឆ្នាំ២០០៣ របស់ សាលា ឧទ្ធរណ៍ទុកជាបានការ លើកលែងតែចំណុចទី៤៥៦ និងទី៧ នៃសាលក្រមរបស់តុលាការ ក្រុងភ្នំពេញ ដែលត្រូវទុកជាមោឃៈ ។

៣-បង្វិលសំណុំរឿងរដ្ឋប្បវេណីលេខ១២៤ ចុះថ្ងៃទី២០ ខែមេសា ឆ្នាំ២០០៤ របស់តុលាការ កំពូល ទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ ត្រង់ចំណុចទី៤-៥-៦ និងទី៧ នៃសាលក្រមរបស់ តុលាការក្រុងភ្នំពេញ ។

៤-រឹបអូសប្រាក់ប្រដាប់ក្តីដែលអ្នកស្រី ពយ បានបង់នៅតុលាការកំពូល ចំនួន១៩.០០០រៀល គឺ :

-ពន្ធចុះបញ្ជីក្តី និងពន្ធហ្នឹងចំនួន៤០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សម្រាប់ជា
រង្វាន់ក្រឡាបញ្ជីកាន់ហិបប្រាក់ ។

-ចំណាយក្នុងកិច្ចប្រគល់ដីកាកោះចំនួន១៥.០០០\$ សរុប ១៩.០០០រៀល

៥-សាលដីកានេះជំនុំជំរះនៅថ្ងៃទី០៨ ខែវិច្ឆិកា ឆ្នាំ២០០៤ និង ប្រកាសនាសវនាការជា សាធារ
ណៈនៅថ្ងៃទី២២ ខែវិច្ឆិកា ឆ្នាំ២០០៤ ។